

પોલીસ પણ આખરે માનવી છે

સ્વાર્થી પુત્રોને પાપે માનો મૃતદેહ દસ કલાક પડી રહ્યો છતાં બે પુત્રોએ કાંધ ન આપતા પોલીસે કર્યા અગ્નિસંસ્કાર

(છગનલાલ મેવાડા ધ્વારા) સુરત આ હળવળતા કમીયુગમાં સગા સૌ સ્વાર્થના પછા અહીંતો મા-જાણ્યા બંને સગા ભાઈએ માની મિલકતમાં ભાગ લેવા મૃત્યુ પામેલી માતાનો મલાજો પણ ના જાળવી કાંધ આપવાની ચોખ્ખી ના પાડતા આખરે પોલીસે આવી મૃત માતાને કાંધ આપી કર્યા અગ્નિસંસ્કાર. આ શરમજનક ઘટના ઓડિશાના બાલેશ્વરમાં બની હતી. બંન્સીધરદાસ અને તેમની પત્ની તુલસીદાસને ત્રણ દીકરાઓ હતા.

મોટો દીકરો તો ઘણા સમયથી ગાયબ થઈ ગયો હતો. પણ બે દીકરાઓએ માતા-પિતાની જવાબદારી વહેંચી લીધી હતી. વચલા દીકરાએ પિતાની પાસે રાખ્યા જ્યારે નાના દીકરાએ માને રાખવાની જવાબદારી લીધી હતી.

થોડા સમય પહેલા બંન્સીધરદાસનું મૃત્યુ થઈ ગયું. મંગળવારે ૨૬ મે માં એ પણ અંતિમ શ્વાસ લીધા. જો કે મા ના મૃત્યુ પછી ઘરમાં શોક ને બદલે વિવાદ શરૂ થઈ ગયો. વેપ્પાવ પરંપરાથી જોડાયેલા હોવાથી ગામના લોકોનું કહેવું હતું કે વૃદ્ધ માં ના અંતિમ સંસ્કાર ઘરના પરિસરમાં જ કરવામાં આવે. જો કે આ મામલે મા ના નામની સંપત્તિ કોની પાસે રહેશે એ બાબતે ચર્ચા ઉભી. બંને વચ્ચે વિવાદ એટલો વધ્યો કે સામે માનું શબ પડ્યું છે એની પણ આમન્યા તેઓ ભૂલી ગયા.

બે માંથી કોઈએ માંના પાર્શ્વ દેહને હાથ પણ લગાડવાની ના પાડી દીધી. ગામવાળાઓએ બંને ભાઈઓને સમજાવવાની કોશિશ કરી પણ કોઈ પરિણામ ન આવ્યું. ૧૦ કલાક સુધી પાર્શ્વ દેહ એમ જ પડ્યો રહ્યો. આખરે પોલીસને જાણ કરવામાં આવી. પોલીસે પણ પરિસ્થિતિની નજાકતા જોઈને બે દીકરાઓને સમજાવવાની કોશિશ કરી પણ વ્યર્થ ગયું. બંને એ માની અરથીને કાંધ આપવાની પણ ના પાડી દીધી. આખરે ચાર પોલીસવાળાઓએ ગામવાળાઓની મદદથી પાર્શ્વ દેહને કાંધ આપી દીધી. ગામવાળાઓએ બંને ભાઈઓને સમજાવવાની કોશિશ કરી પણ કોઈ પરિણામ ન આવ્યું. ૧૦

નેતાઓ અને પોલીસ અધિકારીઓ સાથે ફોટા પડાવીને સસ્તી પ્રસિધ્ધિ મેળવનારાઓથી સાવધાન!

(છગનલાલ મેવાડા ધ્વારા) સુરત નાસિક, મહારાષ્ટ્રના ભોંડુરામ અશોક ખેરતનો જાણીતો કિસ્સો છે. જેણે મહારાષ્ટ્રના નાયબ મુખ્યમંત્રી એકનાથ શિંદેના પરિવારની પૂજા-વિધિ કરાવતો ફોટો વાયરલ કરી IPS અધિકારીઓથી લઈ ભલભલાને આંજી નાંખી કરોડોની મિલકતો બનાવી હતી. એવું જ કંઈક હાલમાં પણ જોવા મળી રહ્યું છે. આજે સામાન્ય કાર્યકર પછી એ કોઈપણ પાર્ટીનો કેમ ના હોય? અને જે તે પાર્ટી જ્યારે સત્તા ઉપર આવે છે ત્યારે ચૂંટાયેલા નેતાઓ કે મંત્રીઓ હોય કે રાજકીય વગ ધરાવતો પાર્ટીનો ઉચ્ચ કક્ષાનો નેતા હોય એનો જન્મદિન હોય કે અન્ય કોઈના લગ્ન પ્રસંગે કે કોઈ સામાજિક સંસ્થાના કાર્યક્રમમાં કે દિવાળી પ્રસંગે, નવાવર્ષની શુભકામના આપવા ઉપસ્થિત રહેતા મંત્રીઓ અને ઉચ્ચ કક્ષાના પોલીસ અધિકારીઓ સાથે ઘણા લોકો ફોટા પડાવી ને એક પ્રકારનો માનસિક આનંદ અનુભવતા હોય છે.

ત્યારે જેમની સાથે જે લોકો ફોટા પડાવે છે એ કોણ હોય છે? એ અંગેની કોઈ જાણકારી નેતાઓને કે પોલીસ અધિકારીને જન્મદિન શુભેચ્છા મેળવનારા નેતાઓને હોતી નથી. કારણકે જે લોકો નેતાઓ કે પોલીસ

જન્મદિન કે અન્ય પ્રસંગોએ દરેક રાજ્યના કે કેન્દ્રના મંત્રીઓને કે ઉચ્ચ પોલીસ અધિકારીઓને મળવા જનારાઓના મોબાઈલો સદંતર બંધ કરાવવા સાથે ફોટોગ્રાફી પર પણ પ્રતિબંધ મુકવો જોઈએ

અધિકારીઓ સાથે ફોટા પડાવે છે એ લીસ્ટેડ બુટલેગર પણ હોય પછી મર્ડર કે બનાતકારનો આરોપી પણ હોય અને અનેક નાના-મોટા ગુનાઓ આરોપી પણ હોઈ શકે એની કોઈ જાણકારી નેતાઓને કે પોલીસ અધિકારીઓને હોતી નથી. આ બધી બાબતોથી અજાણ રહેતા નેતાઓ અને પોલીસ અધિકારીઓ સાથે ફોટા પડાવનારાઓ પછીથી એ ફોટા મોબાઈલમાં ફરતા કરે છે. વોટસએપ ડીપીમાં મૂકે છે અને અન્ય સોશિયલ મીડિયા પ્લેટફોર્મ પર મૂકી પોતાના વિસ્તારમાં કે પોતાના શ્રુષ્ટીમાં ફરતા કરીને વટ મારવા સાથે સસ્તી પ્રસિધ્ધિ મેળવવા આવા ફોટાનો દુરુપયોગ કરતા હોય છે.

આવા સમયે નેતા, મંત્રી કે ઉચ્ચ પોલીસ અધિકારીઓ સાથે જે કોઈ વ્યક્તિ કે કાર્યકર મુલાકાત કરવા આવતા હોય ત્યારે એનો મોબાઈલ સદંતર બંધ કરાવીને ઓફિસની બહાર જાહેર સૂચના લેખિતમાં મુકાવી જોઈએ કે મુલાકાત લેનાર કોઈપણ

વ્યક્તિને પોતાનો ફોન સ્વીચ ઓફ કરીને પછી જ અંદર ઓફિસમાં કે સ્ટેજ ઉપર આવવા દેવો જોઈએ. જેથી ફોટાઓનો દુરુપયોગ થતો અટકે અને સસ્તી પ્રસિધ્ધિ મેળવનારનો આ રોગ બંધ થાય. કારણ કે ઘણા કાર્યકરો ખીસ્સામાં મોબાઈલ ચાલુ રાખી રેકોર્ડિંગ કરી પછી એ રેકોર્ડિંગ જે તે વ્યક્તિને સંભળાવી નેતા કે અધિકારી સાથે અમારે રૂબરૂ વાતચીત થઈ છે એમ કહીને પણ સામેવાળા પાસેથી ગરજ નો લાભ લઈને પોતાનો ઉલ્લુ સીધો કરતા હોવાથી પણ આવા ફોટોજીવીઓ પર લગામ કસવી જરૂરી છે. આ સાથે દેશના ગૃહમંત્રી હોય કે જે તે રાજ્યોના ગૃહમંત્રીઓની સાથે સાથે ઉચ્ચ પોલીસ અધિકારીઓએ પોતાની ગરિમા જળવાય એવા પ્રોગ્રામમાં જ હાજરી આપવી જોઈએ. જેથી એમના હોદ્દાના ગરિમા જળવાઈ રહે અને એમનો ખોફ અને ડર જળવાઈ રહે જેથી નાના-મોટા કાર્યકરો જે એમની પોતાની સાથે આવેલા કાર્યકરોની ટોળકીને કારણે

બદનામીના બકાથી દૂર રહે એ સાથે ઉચ્ચ અધિકારીની બદલી થાય કે અન્ય જગ્યાએથી બદલી થઈને આવે ત્યારે જ સ્વાગત કરી ફોટો સેશન કરવામાં આવે છે. એ પણ અતિશયોક્તિ ભર્યું બની રહ્યું છે. જેનાથી અધિકારીઓની પ્રતિષ્ઠા ઉપર પ્રશ્નો ઊભા થાય છે. એટલું જ નહીં જ્યારે પહેલાના સમયના અધિકારીઓ આવી પ્રસિધ્ધિથી દૂર રહી ફરજ બજાવતા હતા એથી એમનો પ્રભાવ અને ગુન્દેગારો ઉપર એમનો ડર અને ખોફ રહેતો હતો જે આજની તારીખમાં તદ્દન મટી ગયો છે. જેનાથી સમાજમાં પોલીસ પ્રત્યેની માનસિકતા પણ બદલાતા પ્રશ્નો વિશ્વાસ પણ ડગમગી જતાં પ્રજા હવે કંટાળી પોલીસ સ્ટેશનોમાં જતાં પણ ગભરાય છે. ત્યારે આ બાબતે મંત્રીઓ અને પોલીસ અધિકારીઓએ પ્રજાના હિતમાં પણ આ બાબતે ગંભીરતા પૂર્વક વિચારવું જોઈએ. અને ઉલ્લેખનિય છે કે જે કાર્યકરો મોંઘી ભેટ આપવા માંગતા હોય એમની ભેટો લેતા પહેલા પણ વિચાર કરવો જોઈએ. જેથી બુટલેગરો કે અન્ય ગુનામાં સામેલ વ્યક્તિઓ ધ્વારા અપાતી ભેટો સ્વીકારીને પોલીસ અધિકારીઓ કે મંત્રીઓએ હાંસીને પાત્ર બનતા દૂર રહેવું જોઈએ.

જેલમાંથી છૂટવા માટે તથ્ય પટેલે કોર્ટમાં જમા કરાવવા પડશે ૧ કરોડ રૂપિયા

પ્રતિનિધિ, ગાંધીનગર

અમદાવાદના બહુચર્ચિત ઈસ્કોન બ્રિજ અકસ્માત કેસ ના મુખ્ય આરોપી તથ્ય પટેલને આખરે ઘટનાના પોણા ત્રણ વરસ બાદ સુપ્રિમ કોર્ટ તરફથી નિયમિત જામીન મળી ગયા છે. આ અકસ્માત બાદ થી જેલમાં બંધ તથ્ય પટેલના જામીન માટે લાંબી કાનુની લડત ચાલી રહી હતી. જેનો અંત હવે આવી ગયો છે.

જો કે સુપ્રિમ કોર્ટે જામીનનો લેખિત હુકમ કરતા પહેલા આરોપી પક્ષ સમક્ષ એક મહત્વની શરત મુકી હતી, જેના આધારે જામીન મંજૂર કરવામાં આવ્યા હતા. અદાલતની કાર્યવાહી દરમિયાન સુપ્રિમ કોર્ટે તથ્ય પટેલને પોતાની બોનાફાઈડ (પ્રમાણિકતા અને પશ્ચાતાપની ભાવના) સાબિત કરવા માટે ટ્રાયલ કોર્ટ સમક્ષ અમુક રકમ જમા કરાવવા માટે જણાવ્યું હતું. આ બાબતે તથ્ય પટેલના વકીલે કોર્ટ સમક્ષ પ્રસ્તાવ મુક્યો હતો કે ગુજરાત સરકાર વતી

રજૂઆત કરી રહેલા સરકારી વકીલ જ આ રકમ અંગે પોતાનો અભિપ્રાય આપે, ગુજરાત સરકારના વકીલે કોર્ટમાં રજૂઆત કરતા જણાવ્યું કે આ દુર્ઘટનામાં જીવ ગુમાવનાર પ્રત્યેક મૃતક વ્યક્તિ દીઠ ૧૦ લાખ રૂપિયાની રકમ નક્કી કરવામાં આવે, સરકારી વકીલના આ પ્રસ્તાવ સાથે તથ્ય પટેલના વકીલ તાત્કાલીક સહમત થઈ ગયા હતા. બંને પક્ષોની સહમતી અને દલીલો સાંભળ્યા બાદ આખરે સુપ્રિમ કોર્ટે તથ્ય પટેલને ટ્રાયલ

કોર્ટ સમક્ષ અંદાજે ૧ કરોડ રૂપિયાની મોટી રકમ જમા કરાવવાનો આદેશ આપ્યો હતો. અદાલતે સ્પષ્ટ કહ્યું હતું કે આ એક લમ્પસમ (એક સાથે આપવાની) રકમ છે. આ કાનુની પ્રક્રિયા વચ્ચે સુપ્રિમ કોર્ટે એ બાબતની પણ નોંધ લીધી હતી કે આરોપી તથ્ય પટેલ સામે ઈન્ડિયન પીનલ કોડ (આઈપીસી) ની કલમ ૩૦૪ (સાપરાધ મનુષ્ય વધ) હેઠળ ગુન્હો દાખલ કરવામાં આવ્યો છે. પરંતુ હજુ સુધી કોર્ટ સમક્ષ તે આ ગુનામાં



દોષિત સાબિત થયો નથી. આ સાથે જ કોર્ટે એ પણ ધ્યાને લીધું હતું કે તે છેલ્લા આશરે ૨ વરસ અને ૧૦ મહિના જેટલો લાંબો સમય જેલમાં વિતાવી ચુક્યો છે. તો બીજી તરફ આ કેસની તપાસ અને કાનુની પ્રક્રિયા ખુબ જ ઝડપી ગતિએ ચલાવવામાં આવી હતી. અકસ્માતની આ ભયાનક ઘટના બન્યાના માત્ર ૭ જ દિવસમાં પોલીસ દ્વારા અમદાવાદ ગ્રામ્ય સેશન્સ કોર્ટ (ટ્રાયલ કોર્ટ) સમક્ષ ૧૬૮૪ પાનાની મસમોટી અને વિગતવાર ચાર્જશીટ ફાઈલ કરી દેવામાં આવી હતી. હાલમાં આ જ કોર્ટમાં કેસની નિયમિત ટ્રાયલ ચાલી રહી છે. જેમાં ઘટનાના મુખ્ય અને આંખો દેખ્યા સાક્ષીઓની તપાસ અને જુબાની લેવાની પ્રક્રિયા પૂર્ણ થઈ ગઈ છે. ઉલ્લેખનીય છે કે આ સમગ્ર હાઈપ્રોફાઈલ કેસમાં કુલ ૧૮૧ જેટલા સાહેબો (સાક્ષીઓ) સામેલ છે. જેમના આધારે આખી ન્યાયિક પ્રક્રિયા આગળ વધી રહી છે.

પરીણામ ભોગવવા તૈયાર રહેજો : ગેનીબેન ઠાકોર

દિયોદરમાં કોંગ્રેસને કિલયર બહુમતી છે છતાં ભાજપને કેમ આ તાલુકા પંચાયતમાં આટલો રસ છે ?

પ્રતિનિધિ, ગાંધીનગર

વાવ-થરાદના દિયોદર તાલુકા પંચાયતની પ્રમુખ-ઉપમુખની ચૂંટણી છેલ્લા બે દિવસથી હાઈવોલ્ટેજ રાજકીય ડ્રામામાં ફેરવાઈ ગઈ છે.

અગાઉ બે વાર ૨૬ થયેલી ચૂંટણી હવે આજે તારીખ ૩૦ મે ના રોજ યોજાશે, અગાઉ ૨૫ મે ના રોજ યોજાનારી ચૂંટણી દરમિયાન ભાજપના સભ્યો વચ્ચે ભારે હોબાળો, બોલાચાલી અને બબાલ સર્જતા ચૂંટણી મોકુફ રાખવાની ફરજ પડી હતી તેમજ ચૂંટણી અધિકારી સાથે ઉગ્ર વર્તન અને શર્ટ ખેંચાયાનો વિડીયો વાયરલ થતા સમગ્ર જિલ્લામાં રાજકીય ગરમાવો વધી ગયો હતો.

દિયોદર તાલુકા પંચાયતમાં કોંગ્રેસના ૧૨ અને ભાજપના ૧૦ સભ્યો ચૂંટાઈ આવ્યા હોવા છતાં સત્તાની ખુરશી માટે ભારે રાજકીય દાવપેચ શરૂ થયા છે. આમ દિયોદરમાં ચૂંટણી મામલે આખો દિવસ તાલુકા પંચાયત કચેરી ખાતે રાજકીય નાટક ચાલતુ રહે છે. આખરે આ ચૂંટણીમાં ભાજપ અને

કોંગ્રેસને કેમ આટલો રસ છે ? દિયોદર તાલુકા પંચાયતની ૨૨ બેઠકોમાં કોંગ્રેસ પાસે ૧૨ અને ભાજપ પાસે ૧૦ સભ્યો છે. ૧૨ સભ્યોની બહુમતીના આંકડા સાથે કોંગ્રેસ તાલુકા પંચાયત પર શાસન જાળવવાના પ્રયાસમાં છે. પરંતુ બીજી તરફ ભાજપ બહુમતી ન હોવા છતાં સત્તા મેળવવા મરણીયા પ્રયાસ કરી રહ્યું છે.

દિયોદર તાલુકા પંચાયત કચેરી ખાતે આજે રાજકીય રણક્ષેત્રમાં ફેરવાઈ ગઈ હતી. પ્રમુખ-ઉપમુખની ચૂંટણી પહેલા જ ભાજપના સભ્યો વચ્ચે થયેલી બોલાચાલીએ મામલો એટલો ઉગ્ર બનાવ્યો કે ચૂંટણી અધિકારીએ આખી ચૂંટણી બે વાર ૨૬ કરવાની ફરજ પડી, ત્યારબાદ કોંગ્રેસના સભ્યો અને કાર્યકરો ભડકી ઉઠયા હતા. ચૂંટણી અધિકારીનો ઘેરાવ, ગાડીની હવા કાઢી નાખવાની ઘટના, ધરણાં અને પોલીસ બંદોબસ્ત વચ્ચે દિયોદરમાં હાઈવોલ્ટેજ ડ્રામા સર્જાયું હતું. તાલુકા પંચાયત ની સત્તા માટે પરીણામ ભોગવવા તૈયાર રહેજો.

કોઈપણ સમયે ચૂંટણી યોજાશે તો કોંગ્રેસ સંપૂર્ણ તૈયાર છે. તો દિયોદરમાં ચૂંટણી મામલે સાંસદ ગેનીબેન ઠાકોરે એક્સ પર પોસ્ટ મુકીને વાવ-થરાદ જિલ્લાના એલસીબી પીઆઈ એ પી ચૌધરી પર આક્ષેપ લગાવી કહ્યું હતું કે એલસીબી પીઆઈ એ પી ચૌધરી ૨૦૧૭માં સુઈગામમાં એક તરફી કાર્યવાહી કરતા હતા. એલસીબી પીઆઈ દિયોદર તાલુકા પંચાયતના કોંગ્રેસના સભ્યોને તોડવા સભ્યોના પરીવારને ધમકી આપી રહ્યા છે, પરીણામ ભોગવવા તૈયાર રહેજો.



કોઈપણ સમયે ચૂંટણી યોજાશે તો કોંગ્રેસ સંપૂર્ણ તૈયાર છે. તો દિયોદરમાં ચૂંટણી મામલે સાંસદ ગેનીબેન ઠાકોરે એક્સ પર પોસ્ટ મુકીને વાવ-થરાદ જિલ્લાના એલસીબી પીઆઈ એ પી ચૌધરી પર આક્ષેપ લગાવી કહ્યું હતું કે એલસીબી પીઆઈ એ પી ચૌધરી ૨૦૧૭માં સુઈગામમાં એક તરફી કાર્યવાહી કરતા હતા. એલસીબી પીઆઈ દિયોદર તાલુકા પંચાયતના કોંગ્રેસના સભ્યોને તોડવા સભ્યોના પરીવારને ધમકી આપી રહ્યા છે, પરીણામ ભોગવવા તૈયાર રહેજો.

આજથી ગુજરાતમાં ૪ દિવસ સુધી ભારે વરસાદની આગાહી: ૩૦ મે થી ૪ જુન સુધી કડાકા-ભડાકા સાથે પડશે ભારે વરસાદ

પ્રતિનિધિ, ગાંધીનગર

ગુજરાતના વાતાવરણમાં આગામી દિવસોમાં મોટો પલ્ટો આવવાની સંભાવના છે. રાજ્યના હવામાન વિભાગ દ્વારા આગામી દિવસોમાં સામાન્ય થી ભારે વરસાદની સત્તાવાર આગાહી કરવામાં આવી છે. પ્રિ-મોનસુન એક્ટિવિટીના ભાગરૂપે આજે તારીખ ૩૦ મે થી ૪ જુન દરમિયાન રાજ્યના વિવિધ જિલ્લાઓમાં ભારે વરસાદની આગાહી કરવામાં આવી છે. મધ્ય અને ઉત્તર ગુજરાતના અમદાવાદ, ગાંધીનગર, ખેડા અને મહેસાણા જિલ્લામાં વરસાદી માહોલ રહેશે, દક્ષિણ ગુજરાતના વડોદરા, ભરૂચ, સુરત, નર્મદા અને તાપી સહિતના જિલ્લાઓમાં ગાજવીજ સાથે વરસાદ તુટી પડશે, તો બીજી તરફ તારીખ ૪ જુન દરમિયાન રાજ્યના કેટલાક ભાગો માટે ભારે સાબિત થઈ શકે છે. જેમાં અમદાવાદ, ગાંધીનગર, ખેડા,

૩૧ મે ના રોજ ઉત્તર ગુજરાતની સાથે મધ્ય ગુજરાતના વિસ્તારોમાં પણ મેઘરાજાની એન્ટી થશે, જેમાં સાબરકાંઠા, અરવલ્લી, મહિસાગર, દાહોદ, મહેસાણા, ખેડા, આણંદ અને પંચમહાલ જિલ્લામાં તીવ્ર પવન અને ગાજવીજ સાથે ભારે વરસાદ પડવાની સંભાવના છે. તો બીજી તરફ પહેલી જુન થી ગુજરાતના મોટા ભાગના વિસ્તારોમાં હળવાથી મધ્યમ વરસાદની આગાહી કરવામાં આવી છે. મધ્ય અને ઉત્તર ગુજરાતના અમદાવાદ, ગાંધીનગર, ખેડા અને મહેસાણા જિલ્લામાં વરસાદી માહોલ રહેશે, દક્ષિણ ગુજરાતના વડોદરા, ભરૂચ, સુરત, નર્મદા અને તાપી સહિતના જિલ્લાઓમાં ગાજવીજ સાથે વરસાદ તુટી પડશે, તો બીજી તરફ તારીખ ૪ જુન દરમિયાન રાજ્યના કેટલાક ભાગો માટે ભારે સાબિત થઈ શકે છે. જેમાં અમદાવાદ, ગાંધીનગર, ખેડા,

મહેસાણા અને પાટણ જિલ્લાના આ દિવસો દરમિયાન ભારે પવન અને ગાજવીજ સાથે ધોધમાર વરસાદ પડવાની આશંકા સેવાઈ રહી છે. હવામાન વિભાગ દ્વારા ચોમાસાના એકંદર ચિત્રને લઈને પણ મહત્વના સંકેતો આપવામાં આવ્યા છે. દેશમાં ચાલુ વરસે સમગ્ર દેશમાં સરેરાશ ૮૦ ટકા વરસાદ પડવાની શક્યતા દર્શાવવામાં આવી છે. દેશની સરખામણીએ ગુજરાતમાં ચાલુ વરસે ચોમાસુ થોડું નબળું રહી શકે છે. હવામાન વિભાગના અંદાજ મુજબ ચાલુ વરસે ગુજરાતમાં સામાન્ય કરતા ઓછો વરસાદ થવાની સંભાવના છે.

આગામી દિવસોમાં વાવાઝોડા અને ભારે પવનની સ્થિતિને જોતા ખેડુતોને પાક સુરક્ષિત કરવા અને નાગરીકોને વિજળીના કડાકા વચ્ચે સાવચેત રહેવા તંત્ર દ્વારા અપીલ કરવામાં આવી છે.



વડોદરામાં ઈદની ખુશી માતમમાં ફેરવાઈ: મુસ્લીમ મિત્રોને ઈદ મુબારક કરવા નિકળેલા યુવકની હત્યા

પ્રતિનિધિ, ગાંધીનગર

વડોદરા શહેરના રાવપુરા વિસ્તારમાં ઈદની મોડી રાત્રે એક યુવકની કારપીણ હત્યા થતા ચક્રવાર મચી જવા પામી છે. ખારી વાવ રોડ પર રામ-વે પ્લાઝાની ગલીમાં ઉભેલી એક કારમાંથી યુવકનો લોહીથી લથપથ હાલતમાં મૃતદેહ મળી આવ્યો હતો. મોડી રાત્રે બનેલી આ લોહીયાળ ઘટનાને પગલે લોકોના ટોળે ટોળા ઉમટી પડયા હતા.

બનાવની જાણ થતા ઉચ્ચ પોલીસ અધિકારીઓ સહિતનો કાફલો ઘટનાસ્થળે દોડી આવ્યો હતો. મૃતકની ઓળખ બાબુસિંહ ચૌહાણ તરીકે થઈ હતી. કેટેરીંગના વ્યવસાય સાથે સંકળાયેલા બાબુસિંહ ગુરૂવારે રાતે મુસ્લીમ મિત્રોને ઈદ મુબારક કરવા ઘરેથી નિકળ્યા હતા. રાવપુરા પોલીસે હત્યા મામલે હિરેન ઠક્કર નામના શખ્સની ધરપકડ કરીને આગળની કાર્યવાહી હાથ ધરી છે. રાવપુરા પોલીસ સ્ટેશનમાં નોંધાયેલી ફરીયાદ મુજબ મુગ રાજસ્થાનના વતની અને હાલ વડોદરાના વડસર રોડ પર આવેલી સમર્પણ સોસાયટીમાં રહેતા બાબુસિંહ લાલસિંહ ચૌહાણ છેલ્લા ૨૦ વરસથી કેટેરીંગના વ્યવસાય સાથે સંકળાયેલા હતા. તેઓ દાંડીયા બજાર વિસ્તારમાં શ્રીવાદ કાકાસાહેબના ટેકરા પાસે બાબુસિંહ જ કારમાં પડયા છે. પરીવારજનો તાત્કાલીક સ્થળ પર પહોંચ્યા ત્યારે ઘટનાસ્થળ પરથી મહત્વના પુરાવા

સ્ટ્રીટલાઈટ ના થાંભલા સાથે અથડાયેલી હાલતમાં ઉભી હતી. કારની અંદર ડ્રાઈવીંગ સીટ પર બાબુસિંહ ચૌહાણ લોહીલુહાણ હાલતમાં મૃત પડયા હતા. તેમની છાતીના ભાગે તીક્ષ્ણ હથિયાર વડે ઘા ઝીંકવામાં આવ્યા હોવાના નિશાન મળી આવ્યા હતા. પોલીસ ફરીયાદ મુજબ કેટેરીંગના ધંધાની અદાવત અને મોડી રાત્રે થયેલી ઉગ્ર બોલાચાલી માં હિરેન ઠક્કરે બાબુસિંહની હત્યા કરી નાખી હોવાની શંકા છે. હત્યા કર્યા બાદ ઘટનાને સામાન્ય માર્ગ અકસ્માતમાં બપાવવા માટે કારને થાંભલા સાથે ભટકાવી દેવામાં આવી હોવાની પણ આશંકા વ્યક્ત કરવામાં આવી રહી છે. ફરીયાદના આધારે રાવપુરા પોલીસે હિરેન ઠક્કરની અટકાયત કરીને સઘન પુછપરછ હાથ ધરી હતી. આ વતનીના ગણતરીના કલાકોમાં જ તેમની હત્યા થઈ હોવાનું પત્નીએ પોલીસ ફરીયાદમાં જણાવ્યું હતું.



અમદાવાદ-વડોદરા એક્સપ્રેસ હાઈવે ચીસો થી ગુંજી ઉઠયો: હાઈવે પર ગોઝારો અકસ્માત: ૨ ના મોત

પ્રતિનિધિ, ગાંધીનગર

અમદાવાદ-વડોદરા નેશનલ હાઈવે પર ગઈ કાલે ઈદની સાંજે એક ગોઝારો અકસ્માત સર્જાયો હતો. આણંદ નજીક આવેલા અડાસ બ્રિજ પાસે એક બેફામ સ્પીડે આવી રહેલી કાર શેરડીના રસના કોલામાં ધડાકાભેર ધુસી ગઈ હતી. આ ગમખવાર અકસ્માતમાં ૨ લોકોના ઘટનાસ્થળે જ કમકમાટીભર્યા મોત નિપજયા હતા.

જ્યારે અન્ય ૩ લોકો ગંભીર રીતે ઈજાગ્રસ્ત થયા હતા. આ અકસ્માત બોટાદના રીવાયએસપીની સરકારી કાર દ્વારા સર્જાયો હોવાનું બહાર આવ્યું છે. મળતી માહિતી મુજબ અડાસ બ્રિજ નજીક હાઈવેના કિનારે એક શેરડીના રસનો કોલો આવેલો છે. જ્યાં કેટલાક વટેમાગુઓ રસ પીવા માટે ઉભા હતા. આ દરમિયાન વડોદરાથી આણંદ તરફ આવી રહેલી બોટાદના રીવાયએસપી એ એ સૈયદની કાર અચાનક કાબુ બહાર થઈ હતી અને સીધી જ રસના કોલામાં ધુસી ગઈ હતી. કારની સ્પીડ એટલી વધારે હતી કે ત્યાં ઉભેલા લોકોને ભાગવાનો મોકો પણ ન મળ્યો અને ૫ લોકો કારની નીચે કચડાઈ ગયા હતા. આ અકસ્માત એટલો ભયાનક હતો કે કાર નીચે કચડાવાને કારણે ૨ વ્યક્તિઓએ ઘટનાસ્થળે જ દમ તોડી દીધો હતો. જ્યારે અન્ય ૩ વ્યક્તિઓને શરીરે ગંભીર ઈજાઓ પહોંચતા તેમને તાત્કાલીક સારવાર અર્થે નજીકની હોસ્પિટલમાં ખસેડવામાં આવ્યા હતા. અકસ્માતને પગલે હાઈવે પર લોકોના ટોળે ટોળા ઉમટી પડયા હતા.

અને વાતાવરણમાં મરણચીસો ગુંજી ઉઠી હતી. પ્રાથમિક તપાસમાં બહાર આવેલી વિગતો મુજબ અકસ્માત સર્જનાર કાર બોટાદના રીવાયએસપી એ એ સૈયદની છે. જેઓ પોતે વિશાળગર ખાતે રહે છે. તેઓ વડોદરાથી આણંદ તરફ આવી રહ્યા હતા તે દરમિયાન અચાનક ડ્રાઈવીંગ કરતી વખતે તેમને ઝોકુ આવી ગયું હતું. આંખ મીચાતા જ કાર પરથી કાબુ ગુમાવ્યો હતો. જે આ ભયાનક હોનારનું કારણ બન્યો હતો. આ ઘટનાની જાણ થતા જ વાસદ પોલીસ નો કાફલો તાત્કાલીક ઘટનાસ્થળે દોડી આવ્યો હતો. પોલીસે મુતદેહને પીએમ અર્થે ખસેડીને આ મામલે ગુન્હો નોંધી આગળની કાર્યવાહી હાથ ધરી છે.



DYSPNે ઝોકુ આવી જતાં આણંદ પાસે સર્જાયો અકસ્માત; ૬ લોકોને શેરડીના કોલામાં કચડ્યા